

Бригадин шуналт

Гурвдгч номертә тосхлтин управленә конторин өөр зогсджах кесг машинин негнүрнй өөрддж ирәд, шоферәс — Та нанд Дмитрий Башангиновин гардджах, модна урчудин бригад альд көдлдиг заадж чадывт? — гидж, мендләнәннй хөөн, би сурвв.

Удлго бидн нарн суух үзг хәләгәд, машингәар гарад йовбвдн.

Энд, балгәсна хамгин деед захдбуудя хадгәлдг республиканск складмуд тосхгдсн бәәнә. Эн тосхлтд Дмитрий Башангиновин гардджах модна урчудин, комсомольскбагъчудин бригад көдлджәнә. Тосхлтин трестд коммунистическ күч-көлснә бригадин нер зүүхәр ноолда кедж йовх 17 бригадин негнй эн болджана.

1958 джилин май сард эн бригад бүрдгдсн. Бригадир эврә бригадин чледүдән оныгдж, күн болгән ягджд көдлмшән кенә, гартан ямаран эрдмтәгъинь медхәр, түрүн өдрәс авн сәәнәр шинджлв. Бригадин чледүд өдр ирвәс нег-негән сәәнәр меддг болцхав, бригадин көдлмшнй чигн сәәнәд тоолдг болв. бригадир чигн күн болгәна чадмг-чидмгинй үзәд, медәд бәäv.

Тер цагас нааран балгәсна кесг олн тосхлтет эн бригад орлцад, данггин түрүн нүүрләчнрин зергләнд йовад, күч-көлснә диилврмүд күңәд, ода коммунистическ күч-көлснә бригадин нер зүүхин төлә ноолда кедж йовна. Эн күндтә нер зүүхәр седсн бригад эврә көдлмшән сәәнәр кедж, зурагъан оныдинд давулдж күңәджд, политическ болн культури кемджәгъән өөдлүлх зөвтә. Эн учр деерәс Башангиновин бригадин чледүд сургъулишин джиләс авн асхн школд сурчана. Комкаев Борис, Костюков Алексей — 10-ч класст, Нембриков Петр — 8-ч класст, Гальжиев Николай, Мучжаев Михаил — 7-ч класст сурчацхана.

— Школан төгсәчкәд, эврәннй кө-

длмшиннй халхар цаарандан медрлән өөдлүлхвдн — гидж Борис Комкаев, үүрмүдиннй уха илдксн мет кель. Кабаков Петр, Киевский Василий асхнд шоферин курст сурчацханд.

Хальмг кели әмтн эврә сән дуарн Арәсән ханьд ирдж орад 350 джил болсн өөнлә бригадин чледүд Күндллгәнә грамотсар ачлгдв. Эн ба йрта өдрин өмн Башангиновин бригад джилә зурагъан болзгасн урд күңәв. Одгә цагт болхла, эн бригад долан джилин хойрдгч джилә зурагъар көдлмшән сән чинртәгъәр кедж йовсн учрар комсомолин балгәсна комитет, бригадт дамдждж өггддг Улан выпел өгв.

Алдр Октябрьск социалистическ революцин 42 өөниг бригад сән кевәр тосв, октябрь сарин зурагъан 207 процент күргджд күңәв.

Бригадин комсомольцир комсомолин балгәсна комитетин кедж йовх көдлмшнтнй орлцад, хойр сарин туршарт сакманщикүд болдж көдлцхәв. Эн көдлмштән эдн сө-өдр гилго, хөбчнрт дөнъгән күргснд колхозмудин правленьс комсомольцир колхозникүдин нерн деерәс ханлт өргв. Комсомолин балгәсна комитет комсомольцириг Күндллгәнә грамотсар, көгджмин инструментсәр ачлв.

Бригадин чледүд нег-негндән, көдлмшиннй хөөн бийдән гер бәрхд дөнъ-нөкд болв. Зәрмснй ноябрин сән өдрин өмн шин гермүдтән орцхав.

Мана бригадин чледүд, СССР-н Министрмүдин Советин Ахлач үр Н. С. Хрущев Америкд одад, зер-зев күщ болн цуг делгү агслгәнас гаргъхин тускар өгсн сүв-селвгиг бидн нег дуугъар дөнънджд бәәнәвдн. Мандән керг уга. Бидн төвкнүн бәәхәр седджәнәвдн. Шидрәс болх ЦК-н Пленумиг уктджд, эврә даалгъвраг давулдж күңәнәвдн. — гидж бригадин чледүдин нерн деерәс үр Башангинов герчлнә.

С. ЖУКОВ.